

महाराष्ट्र शासन

वित्त विभाग

शासन परिपत्रक क्र. अर्थसं-२०१९/प्र.क्र.४२/अर्थ-३

मादाम कामा मार्ग, हुतात्मा राजगुरु चौक,

मंत्रालय, मुंबई- ४०० ०३२.

दिनांक : ०८ मार्च, २०१९.

- पहा :-** १) शासन परिपत्रक, वित्त विभाग, क्रमांक अर्थसं-२०१८/प्र.क्र.६९/अर्थ-३, दि. ०२ एप्रिल, २०१८.
२) शासन परिपत्रक, वित्त विभाग, क्रमांक पुरक-२०१८/प्र.क्र.९५/अर्थ-३, दि. २७ जुलै, २०१८.
३) शासन परिपत्रक, वित्त विभाग, क्रमांक पुरक-२०१८/प्र.क्र.१३५/अर्थ-३, दि. ०५ डिसेंबर, २०१८.
४) शासन परिपत्रक, वित्त विभाग, क्रमांक अर्थसं-२०१८/प्र.क्र.६९/अर्थ-३, दि. २५ जानेवारी, २०१९.
५) शासन परिपत्रक, वित्त विभाग, क्रमांक पुरक-२०१९/प्र.क्र.४१/अर्थ-३, दि. ०८ मार्च, २०१९.

परिपत्रक

सन २०१८-१९ या आर्थिक वर्षाच्या अर्थसंकल्पीय तरतूदी (पुरक मागण्यांसह) वितरणासंदर्भात सर्व संबंधित प्रशासकीय विभागांना संदर्भाधीन परिपत्रकाद्वारे सूचना देण्यात आलेल्या आहेत.

२. सदर सूचनांच्या अनुषंगाने सर्व मंत्रालयीन विभागांना असे कळविण्यात येते की, सन २०१८-१९ च्या सुधारीत अंदाजाच्या मर्यादेतच संदर्भाधीन परिपत्रकान्वये देण्यात आलेल्या सूचनेनुसार निधीचे वितरण करण्यात येईल, याबाबत प्रशासकीय विभागाने दक्षता घ्यावी. सदर निधी वितरीत करताना दि. ०२ एप्रिल, २०१८ च्या परिशिष्टातील अटीची पूर्तता व दि. २५ जानेवारी, २०१९ मधील सूचनांचे पालन करण्यात यावे. पुरक मागण्यांचा निधी जर काही अटी व शर्तीच्या अधिनतेने अर्थसंकल्पीत करण्यात आला असेल तर त्या अटींची पूर्तता करून तेवढ्याच नस्त्या यथास्थिती नियोजन / सामाजिक न्याय / आदिवासी विकास / वित्त विभागाला सादर कराव्यात. तसेच वितरित करून घेतलेला निधी मंडळे / महामंडळे यांच्या वा इतर बँक खात्यात, स्वयंप्रपंची लेख्यामध्ये अथवा सार्वजनिक बांधकाम विभागाकडील ठेव अंशदान निधी मध्ये काढून ठेवता येणार नाही.

३. सुधारीत अंदाज अंतिम झाले असल्याने व एखादया योजनेचा निधी कमी पडत असल्यास व इतरत्र बचत असल्यास तेवढ्याच निधीचे पुनर्विनियोजन करावयाच्या नस्त्या वित्त विभागाला सादर कराव्यात. हे पुनर्विनियोजन सरसकट न करता अपवादात्मक व टाळता न येण्यासारख्या बाबी असल्यासच प्रस्तावित करावे व अशा मान्य झालेल्या पुनर्विनियोजनाचे आदेश विभागाकडून निर्गमित करताना त्यामध्ये यथास्थिती नियोजन / सामाजिक न्याय / आदिवासी विकास / वित्त विभागातर्गतच्या व्यय शाखेच्या सहमतीदर्शक अनौपचारिक संदर्भाचा उल्लेख करण्यात यावा.

४. निधी वितरण तसेच पुनर्विनियोजनाबाबतच्या नस्त्या आवश्यक तेथे नियोजन विभाग / सामाजिक न्याय विभाग / आदिवासी विकास विभाग या विभागांच्या मान्यतेनंतर वित्त विभागास **शुक्रवार दि. २८ मार्च, २०१९ रोजी दुपारी १२.०० वाजेपर्यंत** स्विकारण्यात येतील, याची विभागाने नोंद घ्यावी. तसेच अशा नस्त्यांच्या निर्देशपत्रावरच “**सन २०१८-१९ निधी वितरण / पुनर्विनियोजन**” असे ठळक मोठ्या

अक्षरात नमूद करावे. यानंतर अशा बाबींचे प्रस्ताव / नस्ती वित्त विभागात कोणत्याही परिस्थितीत स्विकारले जाणार नाहीत, याची कृपया नोंद घेऊन त्यानुषंगाने कार्यवाही करण्यात यावी. तसेच वित्त विभागाच्या नोंदणी शाखेमध्ये प्राप्त झालेले असे प्रस्ताव नोंदणी शाखेने तातडीने संबंधित व्यय शाखेकडे पाठवावेत. व्यय शाखेने सदर प्रस्तावाची छाननी करुन अभिप्रायासह असे प्रस्ताव **दि. २९ मार्च, २०१९ रोजी दुपारी १२.०० वाजेपर्यंत** अर्थसंकल्प शाखेस पाठवावेत.

५. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१९०३०८१८१८५९८२०५ असा आहे. हे परिपत्रक डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(व. कृ. पाटील)
सह सचिव, महाराष्ट्र शासन

प्रत,

- १) मा. राज्यपालांचे सचिव.
- २) मा. मुख्यमंत्र्यांचे प्रधान सचिव.
- ३) मा. विरोधी पक्षनेता, (विधानपरिषद / विधानसभा), महाराष्ट्र विधानमंडळ सचिवालय, विधानभवन, मुंबई.
- ४) सर्व मा. मंत्री / मा. राज्यमंत्री यांचे खाजगी सचिव.
- ५) सर्व अपर मुख्य सचिव / प्रधान सचिव / सचिव, सर्व मंत्रालयीन विभाग, मंत्रालय, मुंबई.
- ६) सचिव, विधान सभा / विधान परिषद, महाराष्ट्र विधानमंडळ सचिवालय, विधानभवन, मुंबई.
- ७) सह सचिव / उप सचिव (अर्थसंकल्प शाखा), सर्व मंत्रालयीन विभाग, मंत्रालय, मुंबई.
- ८) विशेष आयुक्त, महाराष्ट्र सदन, कोपर्निकस रोड, नवी दिल्ली-११०००१.
- ९) मा. मुख्य सचिव यांचे उप सचिव, मंत्रालय, मुंबई.
- १०) प्रधान महालेखापाल-१/२, (लेखा परीक्षा) महाराष्ट्र, मुंबई/नागपूर. (अधिनियमांच्या १५ प्रतींसह)
- ११) प्रधान महालेखापाल-१/२, (लेखा व अनुज्ञेयता) महाराष्ट्र, मुंबई/ नागपूर. (अधिनियमांच्या १५ प्रतींसह)
- १२) संचालक, लेखा व कोषागारे, मुंबई.
- १३) सह संचालक, लेखा व कोषागारे, संगणक शाखा, ५ वा मजला, नवीन प्रशासकीय भवन, मुंबई.
- १४) अपर संचालक (ई.आ.स.), अर्थ व सांख्यिकी संचालनालय, ७ वा मजला, नवीन प्रशासकीय भवन, मुंबई.
- १५) अधिदान व लेखा अधिकारी, मुंबई. (अधिनियमांच्या ०५ प्रतींसह)
- १६) निवासी लेखा अधिकारी, मुंबई. (अधिनियमांच्या ०५ प्रतींसह)
- १७) सर्व जिल्हा कोषागार अधिकारी.
- १८) सर्व सह सचिव / उप सचिव / अवर सचिव / कक्ष अधिकारी, वित्त विभाग, मंत्रालय, मुंबई.
- १९) निवड नस्ती, अर्थसंकल्प-३, वित्त विभाग, मंत्रालय, मुंबई.